

**GHAQDA TAL-PENSJONANTI
TELEMALTA / MALTACOM / GO
STATUT**



Korporazzjoni Telemalta..... 24 ta' Ġunju 1975
Maltacom p.l.c.....2 ta' Jannar 1998
Go p.l.c.....16 ta' Novembru 2007

INDIRIZZ: GO plc

Room 107, Spencer Hill, MARSA. MRS 1950

Tel: +356 21493654; +356 21484106

E-mail: info@pensionantitelemalta.org.mt

Web: pensionantitelemalta.org.mt

1 ISEM

1.1 L-Għaqda tissejjaħ: Għaqda Pensjonanti Telemalta / Maltacom / GO li f'dan l-Istatut tissejjaħ l-Għaqda.

2 GĦANIJIET

2.1 L-Għaqda hi organizzazzjoni filantropika u apolitika.

2.2 L-għanijiet tal-Għaqda huma li,

- (i) torganizza attivitajiet soċjali, kulturali u edukattivi għall-membri;
- (ii) iżżomm kuntatti mal-GO bl-iskop li l-membri jkunu jistgħu,
 - (a) jieħdu parti wkoll f'attivitajiet soċjali, kulturali u edukattivi organizzati mill-GO;
 - (b) jibbenefikaw minn benefiċċji mogħtija mill-GO għall-interess tal-membri.
- (iii) toħloq u tgħożż solidarjetà bejn il-membri tal-Għaqda, u bejn dawn il-membri u l-impjegati tal-GO.

3 SĦUBIJA

3.1 Is-sħubija hija miftuħa għal kull min rtira mill-kumpanija, inkella għandu pensjoni mis-Sigurtà Soċjali jew/u mit-Teżor basta, f'kull każ, ikollu servizz kontinwu ta' mhux inqas minn għaxar (10) snin qabel ma jkun irtira minn waħda mill-kumpaniji li jiffurmaw l-Għaqda. Il konjuġi/sħab leġittimi ikunu awtomatikament imsieħbin bħala membri ma' l-Għaqda..

3.2 Ebda membru ma jista' jiġi meqjus responsabbli personalment għal xi dejn tal-Għaqda li l-infiq tiegħu ikun awtorizzat qabel.

- 3.3 Kull xogħol tal-Għaqda jiġi offrut u jsir fuq bażi volontarju u f'hadd ma jista' jieħu f'ispejjeż li jkun għamel minn butu fil-qadi tad-dmirijiet li jkunu ġew approvati u mogħtija lil mill-Kunsill bi skop li jmexxi 'l quddiem l-għanijiet tal-Għaqda.

4 KONFERENZA ĠENERALI

- 4.1 Il-Konferenza Ġenerali hija l-ogħola awtorità tal-Għaqda.

- 4.2 Konferenza Ġenerali Annwali għandha ssir bejn April u Ġunju, u titmexxa skont aġenda approvata mill-Kunsill.

- 4.3 L-Aġenda tinkludi dawn is-sugġetti:

Indirizz mill-President

Qari u approvazzjoni tal-Minuti tal-añħar Konferenza

Rapport fuq attivitajiet ta' matul l-añħar sena kalendarja

Rapport Finanzjarju

Mozzjonijiet

- 4.4 Meta jkun meħtieġ l-Aġenda tinkludi wkoll:

Fatra ta' tliet Tellers biex imexxu l-elezzjoni

Elezzjoni tal-membri tal-Kunsill

Fatra ta' Awdituri

Emendi għall-Istatut

- 4.5 Il-Kunsill ikollu l-obbligu li jlaqqa' Konferenza Ġenerali Speċjali kull meta,

- (i) mhux inqas minn għoxrin (20) membru jitolbu lill-Kunsill biex issir tali Konferenza għal xi raġuni/jiet li tagħhom iridu jissottomettu dettalji bil-miktub fit-talba tagħhom lill-Kunsill;

- (ii) mhux inqas minn ħamsin (50) membru jagħmlu talba bil-miktub lill-Kunsill għat-tneħħija ta' xi uffiċjal jew membru tiegħu;
- (iii) il-Kunsill ikollu bżonn jiddiskuti suġġett/i ta' importanza jew/u ta' interess għall-Għaqda;
- (iv) titressaq mozzjoni għax-xoljiment tal-Għaqda skont Art 10.

- 4.6 L-Aġenda ta' kull Konferenza Ġenerali, kemm Annwali kif ukoll Speċjali, għandha titqassam lill-membri mhux aktar tard minn tliet ġimgħat qabel id-data tal-Konferenza Ġenerali.
- 4.7 Il-Kunsill għandu d-dritt li jressaq kwalunkwe mozzjoni li jidhirlu li hija ta' natura urġenti u speċjali sa tmiem il-Konferenza mingħajr is-soltu avvż.
- 4.8 Kull meta ssir sejha għal Konferenza Ġenerali li l-Aġenda tagħha tinkludi mozzjonijet, emendi għall-Istatut u nominazzjonijet għall-elezzjoni tal-membri tal-Kunsill, dawn għandhom jaslu għand is-Segretarju tal-Għaqda mill-inqas ġimgħa qabel id-data tal-Konferenza Ġenerali.
- 4.9 Il-kworum għal Konferenza Ġenerali ikun ta' ħamsin (50) membru li jinkludu lill-membri u l-uffiċjali tal-Kunsill. Jekk ma jkunx hemm kworum sa ħmistax (15)-il minuta wara l-ħin tal-laqqgħa, ix-xogħol tal-Konferenza jkun jista' jsir bil-membri preżenti. Fil-każ li l-Aġenda tinkludi emendi fil-Istatut il-kworum irid ikun skont Art 4.10.
- 4.10 F'każ ta' emendi fil-Istatut in-numru ta' membri preżenti tul il-ħin kollu li jsiru dawn l-emendi u jittieħdu l-voti, ma jistax ikun inqas minn sittin (60) membru inklużi l-membri u l-uffiċjali tal-Kunsill preżenti fil-laqqgħa iżda jekk ma jkunx hemm attendenza biżżejjed biex jintlihaq dal-kworum, allura l-kworum ikun dak skont Art 4.9

- 4.11 L-emendi fil-Istatut ma jgħaddux kemm-il darba fil-votazzjoni ma jkunx hemm maġġoranza ta' voti favur mhux inqas minn żewġ terzi tal-membri preżenti.

5 ELEZZJONIJIET

- 5.1 Membri tal-Għaqda li jkunu jservu fuq kunsilli jew kumitati ta' għaqda, jew għaqdiet oħra tal-pensjonanti, jistgħu biss jiġu eletti biex iservu fuq il-Kunsill tal-Għaqda bl-approvazzjoni tal-Konferenza Ġenerali meta fiha jiġu nomonati dawn il-membri bħala kandidati għall-Kunsill. Għal dan il-għan dawn il-membri kandidati hekk indikati jkunu jridu jiddikjaraw bil-miktub il-ħatra tagħhom fuq il-kumitat/i jew kunsill/i oħra ta' għaqdiet tal-pensjonanti. Din id-dikjarazzjoni trid tiġi preżentata man-nominazzjoni tagħhom bħala kandidati għall-Kunsill.
- 5.2 Dawk il-membri li jaċċettaw li jservu fuq il-Kunsill bħala uffiċjali jew membri għandhom jiġu nominati minn membru u sekondati minn membru ieħor tal-Għaqda, liema nominazzjoni għandha ssir bil-miktub u għandha tasal għand is-Segretarju tal-Għaqda mhux aktar tard minn ġimgħa qabel id-data tal-Konferenza Ġenerali skont Art 4.8. Il-kandidat hekk nominat irid jiddikjara fuq l-istess nominazzjoni li hu jaċċetta li jservi fuq il-Kunsill jekk jiġi elett, waqt li jagħmel id-dikjarazzjoni mitluba minnu f'Art 5.1. jekk ikun il-każ
- 5.3 Qabel kull elezzjoni jiġu nominati u aċċettati b'kunsens ta' maġġoranza sempliċi tlett (3) membri minn dawk preżenti fil-Konferenza Ġenerali biex iservu ta' Tellers ħa imexxu l-elezzjoni/jiet. Ma jistgħux jiġu nominati Tellers dawk li jkunu membri jew uffiċjali tal-Kunsill eżistenti kif ukoll dawk li jkunu nominati bħala kandidati.
- 5.4 Fil-każ li f'votazzjoni f'Konferenza Ġenerali jkun hemm kandidati li jgħibu l-istess għadd ta' voti u ma jkunx hemm post għalihom kollha fil-Kunsill, allura terġa' ssir votazzjoni għal

dawn biss. Ir-riżultat jstabilixxi l-preferenza ta' liema mill-kandidati għandu jsib postu l-ewwel fil-Kunsill.

- 5.5 Jekk ikun hemm kandidati oħra bl-istess numru ta' voti iżda mhux eletti, issir ukoll elezzjoni bejn dawn il-kandidati bl-iskop li jekk tingala' vakanza fil-Kunsill din timentala immedjatament skont l-ordni tal-voti finali.

6 HATRA TAL-UFFIĊJALI TAL-KUNSILL

- 6.1 Fl-ewwel laqgħa tal-Kunsill, li għandha ssir mhux aktar tard mill-ewwel Tnejn tax-xahar ta' wara li jsiru l-elezzjonijiet, il-Kunsill jaħtar l-uffiċjali b'kunsens. F'każ ta' nuqqas ta' qbil isiru nominazzjonijiet u jittieħed vot sigriet. L-uffiċjali tal-Kunsill ikunu kif ġej:

6.1.1 **President:** Jippresiedi fuq kull laqgħa tal-Kunsill u f'kull Konferenza Ġenerali.

6.1.2 **Viċi President:** Jgħin lill-President u jaġixxi floku fl-assenza tiegħu u fuq Kumitat li jorganizza l-attivitajiet tal-Għaqda.

6.1.3 **Segretarju:** Iżomm il-minuti tal-laqgħat tal-Kunsill u ta' kull Konferenza Ġenerali. Jieħu ħsieb il-korrispondenza. Ilesti Rapport Annwali fuq l-attivitajiet tal-Għaqda u jissottomettih lill-Konferenza Ġenerali Annwali. Jieħu ħsieb ir-relazzjonijiet pubbliċi.

6.1.4 **Assistent Segretarju:** Jgħin lis-Segretarju u jaġixxi floku fl-assenza tiegħu

6.1.5 **Teżorier:** Jamministra l-finanzi tal-Għaqda skont direttivi tal-Kunsill, u jieħu ħsieb il-kontribuzzjonijiet tal-membri, depożiti u ħruġ ta' flus mill-bank. Jieħu ħsieb il-ħlas ta' kontijiet. Iżomm kotba tad-dħul u ħruġ ta' flus. Iżomm reġistru tal-imsejbin kollha tal-Għaqda kif ukoll ta' dawk li jattendu għall-attivitajiet tal-Għaqda. Iżomm inventarju ta' xi proprjetà tal-Għaqda u/jew ta' xi affarijiet li jistgħu jiġu fdati lilha. Jissottometti lill-Kunsill il-karta ta' bilanċ ivverifikata mill-Awdituri li turi l-qagħda fattwali

finanzjarja fil-31 ta' Diċembru ta' kull sena. Jippreżenta Rapport Finanzjarju fil-Konferenza Ġenerali Annwali. Jassigura li kull dokument li għandu x'jaqsam ma' dħul jew ħruġ ta' flus, jew xi proprjetà tal-Għaqda, ikollu l-firma oriġinali tiegħu.

- 6.1.6 **Assistent Teżorier:** Jgħin lit-Teżorier u jaġixxi floku fl-assenza tiegħu
- 6.2 L-uffiċjali u l-membri tal-Kunsill jibqgħu jservu għal sentejn sakemm ma titressaqx mozzjoni f'xi Konferenza Ġenerali biex jitneħħa xi membru jew uffiċjal u din il-mozzjoni tiġi approvata mil-Laqaqgħa.
- 6.3 Kull uffiċjal u membru tal-Kunsill irid isegwi d-direttivi maħruġa mill-Kunsill skont l-għanijiet tal-Għaqda.
- 6.4 Fil-każ ta' vakanza fil-kariga ta' wieħed jew aktar mill-uffiċjali ewlenin tal-Kunsill, tali vakanza timtela mill-assistent/i tiegħu/tagħħom, jew Viċi, sa ma tasal l-elezzjoni li tkun tmiss. Vakanzi li joħolqu nuqqas fin-numru preskritt ta' membri tal-Kunsill, jimtlew minn dawk l-imsejbin kandidati li fl-aħħar elezzjoni jkunu ġabu l-aktar voti fost dawk li ma ġewx eletti. Fin-nuqqas ta' dan, il-Kunsill jista' jikkooptja membri tal-Għaqda biex ipoġġu fuq il-Kunsill sakemm issir elezzjoni u tali membri jkollhom id-dritt għall-vot.

7 KUNSILL

- 7.1 It-tmexxija ġenerali u t-twettiq tal-għanijiet tal-Għaqda huma f'idejn il-Kunsill. Il-kworum tal-Kunsill ikun ta' Ħamsa (5). Fin-nuqqas ta' Kworum il-laqqgħa titħassar.
- 7.2 Il-Kunsill ikun kompost mill-uffiċjali msemmija taħt Art 6 u tlett (3) membri oħra.
- 7.3 Il-Kunsill għandu dritt jaħtar Konsulent Legali, Direttur Spiritwali u Presidenti Onorarji. Jista', meta jħoss il-ħtieġa, jaħtar kumitati komposti minn membri ta' listess Kunsill u membri oħra tal-

Għaqda bil-ħsieb li dawn jorganizzaw attivitajiet partikolari għall-membri kollha, jew attivitajiet oħra approvati mill-Kunsill.

- 7.4 Sakemm ikun possibbli, il-Kunsill jiltaqa' darba fix-xahar, jew aktar spiss jekk ikun hemm il-ħtieġa skont id-deċiżjoni tal-President u/jew tas-Segretarju, jew fuq talba ta' mhux inqas minn ħames (5) membri/uffiċjali tal-Kunsill.
- 7.5 Uffiċjal jew membru tal-Kunsill li jonqos milli jattendi l-laqqgħat għal tliet darbiet konsekuttivi mingħajr raġuni valida, jitneħħa mill-kariga tiegħu fuq ordni bil-miktub tal-Kunsill.
- 7.6 L-amministrazzjoni tal-fondi taqa' taħt il-ġurisdizzjoni tal-Kunsill. Il-fondi għandhom jintużaw biss biex jitwettqu l-għanijiet tal-Għaqda kif spjegat f'dan l-Istatut.
- 7.7 Ebda nuqqas jew difett fil-kwalifika, f'elezzjoni jew għażla ta' kull membru tal-Kunsill, ma għandu jittqies li jinvalida ħidma jew deċiżjoni tal-Kunsill. Hekk ukoll, post battal fil-Kunsill ma jagħtix lok biex tiġi diskussa xi ħidma jew deċiżjoni tal-Kunsill li tkun saret jew ittieħdet f'tali ċirkostanza.
- 7.8 L-interpretazzjoni tal-Istatut tingħata biss mill-Kunsill
- 7.9 Il-punti kollha li jitqajmu fil-laqqgħat tal-Kunsill, meta ma jkunx hemm kunsens, jiġu deċiżi b'maġġoranza sempliċi tal-voti tal-membri preżenti. Jekk membru jitlob li jittieħed vot sigriet, isir hekk. F'każ ta' voti ndaqs il-President huwa obligat li juża l-casting vote barra l-vot oriġinali tiegħu.

8 FINANZI

- 8.1 Il-kont/ijiet tal-Għaqda fil-Bank/Banek ikun/u f'isem l-Għaqda, u l-bankiera tal-Għaqda jkunu dawk approvati mill-Kunsill minn żmien għal żmien.
- 8.2 Il-kontijiet tal-Għaqda jiġu verifikati minn żewġ Awdituri mseħbin li ma jkunux membri tal-Kunsill, maħtura kull sentejn fil-Konferenza Ġenerali Annwali li fiha tinżamm l-elezzjoni.

L-Awdituri jkollhom id-dritt u l-obbligu li jagħmlu kull stħarriġ ma' kulfadd skond il-ħtieġa tal-każ, biex jissottomettu rapport komplet lill-Kunsill. Għal dan il-għan l-Awdituri jrid ikollhom aċċess liberu għall-kotba tal-kontijiet u għal kull dokument ieħor li jista' jkollu x'jaqsam mal-flus jew proprjetà tal-Għaqda.

9 DIXXIPLINA

9.1 Ir-regolamenti tal-Għaqda, miġbura f'dan l-Istatut, japplikaw indaqs għall-membri u uffiċjali kollha tal-Għaqda. F'dan ir-rigward il-Kunsill għandu s-setgħa li jissospendi jew ineħhi minn sħubija jew kariga kwalunkwe membru jew uffiċjal li l-imġiba tiegħu tkun meqjusa mill-Kunsill bħala kontra l-ġid jew interess u/jew kontra l-għanijiet tal-Għaqda. Dan isir wara li l-Kunsill ikun ta kull opportunità lill-membri partikolari biex jispjega l-imġiba tiegħu. Membri hekk sospizi jew imkeċċija skont deċiżjoni tal-Kunsill, ikollhom dritt jappellaw għall-Konferenza Ġenerali Annwali, jew għal Konferenza Speċjali li tissejjaħ apposta, kontra din id-deċiżjoni tal-Kunsill għal sentenza finali li tingieb għall-voti u li tkun torbot il partijiet involuti bil-maġġoranza ta' voti li jkunu miksuba.

10 XOLJIMENT

10.1 Fil-każ li b'xi mod titressaq mozzjoni jew riżoluzzjoni ssekondata, kif suppost, għax-xoljiment tal-Għaqda, il-Kunsill għandu jsegwi id-dispożizzjoni ta' Art 4.5 (iv) u jlaqqa' Konferenza Ġenerali Speċjali b'das-suġġett fuq l-Aġenda u tiġi mħabbra b'ċirkolari mibgħuta lill-membri kollha u li għandha taslilhom mhux aktar tard minn ġimagħtejn qabel id-data tal-konferenza.

10.2 Għal din il-Konferenza il-kworum u l-votazzjoni jkunu l-istess bħal meta jsiru emendi għall-Istatut f'Konferenza Ġenerali skont Art 4.10 u 4.11, iżda jekk għal dil-Konferenza ma jkunx hemm attendenza biżżejjed biex tilhaq dal-kworum, allura l-kworum

ikun dak skont Art 4.9 u r-riżoluzzjoni tgħaddi meta tikseb maġġoranza sempliċi ta' voti.

- 10.3 Jekk ir-riżoluzzjoni għax-xoljiment tiġi approvata, il-flus u l-proprjetà li tkun fadlilha l-Għaqda, jingħataw lil xi għaqda jew għaqdiet li l-għanijiet tagħhom huma karitatevoli u verament ikunu fil-bżonn ta' għajnuna.

11 LINGWA

- 11.1 It-test Malti ta' dan l-Istatut huwa t-test li jorbot legalment.

Approvat illum fil-Konferenza Ġenerali Annwali tas-17 ta' Mejju 2018

Dan l-Istatut beda jsejtn fl-10 ta' Dicembru 1996 meta ġie approvat f'laqgħa ġenerali straordinarja ġewwa l-Istitut Kattoliku, il-Furjana.

Ġie rivedut:

fit-22 ta' April 1999,

fit-3 ta' April 2001,

fiz-19 ta' Mejju 2009 u

fl-14 ta' Mejju 2015

fis-17 ta' Mejju 2018

L-Għaqda hija affiljata mal-Kunsill Nazzjonali tal-Anzjani